

خطاب : مولانا سمیع الحق صاحب
ضبط و ترتیب : مولانا عبدالقیوم حقانی

مستند
ہی

امتیازی شان — تسلیہ اور سلامتی

اس سال عید الاضحیٰ ۲۰۲۳ء کے موقع پر عید گاہ اکوڑہ نٹک میں حضرت شیخ الحدیث مدظلہ کی عیادت کی وجہ سے مولانا سمیع الحق صاحب نے خطاب فرمایا جس میں شہر اور گرد و نواح کے تقریباً ۲۵ ہزار افراد نے شرکت کی۔ یہ تقریر ٹیپ ریکارڈ کی مدد سے مولانا عبدالقیوم حقانی نے مرتب کی ہے جو نذر قارئین ہے۔ "ادارہ"

نماز کا اعلان سناڑ ہے سات بجے کا ہوا ہے چونکہ لوگ دور دور سے آ رہے ہیں اور مطہقات سے بھی آتے ہیں اس لئے میں چند منٹ گزارشات پر اکتفا کروں گا۔ تقریر کی اہمیت بھی نہیں ہے اور یہ تو اکابر کا مقام ہے میں تو بزرگوں کے حکم کی تعمیل میں حاضر ہوا ہوں۔

خوشی اور تہوار بھی عبادت سے وابستہ ہیں | آپ کو معلوم ہے کہ آج عید الاضحیٰ کا دن ہے۔ اسلام میں دو عیدیں ہیں ایک عید الاضحیٰ ایک عید الفطر، عید خوشی کو کہتے ہیں ہر قوم کچھ عیدیں اور کچھ جشن مناتی ہے، ہر قوم کا ایک تہوار ہوتا ہے، ہندو عیسائی، یہودی ہنسی کہ میونسٹ ممالک بھی سال میں خوشی کا ایک نہ ایک وقت نکالتے ہیں اور کوئی تہوار متعین کی ہوتی ہے، اسلام نے بھی ہمارے لئے جائزہ حدود میں خوشی اور تہوار کے دن مقرر کئے ہیں، لیکن ہمارا اس معاملہ میں بھی دوسری اقوام سے فرق اور امتیاز ہے۔ دیگر اقوام کے جشن اور تہوار دنیوی چیزوں سے وابستہ ہیں مثلاً بہار کا موسم آیا تو بعض اقوام جشن مناتی ہیں ایران و توران بلکہ ایرانی اقوام کا جشن نوروز وغیرہ ہے ان کا ایک خاص موسم سے تعلق ہے۔ ہندوؤں کے تہوار کا بھی بیساکھی سے تعلق ہے کہ موسم بہتر ہو گیا۔ ایسی قومیں بھی ہیں جن کی تہوار اپنے قائد بڑے لیڈر کا یوم پیدائش کے مناسبت سے ہوتی ہے یا یہ کہ فلاں دن ہماری قوم نے فلاں قوم پر غلبہ حاصل کیا تھا تو وہ جشن فتح مناتے ہیں۔ تو ان سب کا تعلق دنیوی امور سے ہے مگر اسلام نے ہمارے لئے جو عید مقرر کی ہے اس کی بنیاد خالص عبادت پر رکھی کہ یہ روز خوشی کا ہے لیکن خوشی کس بات کی؟ تو خوشی اس بات کی ہے کہ اللہ تعالیٰ نے ہمیں ایک اہم عبادت اور بندگی کی توفیق عطا فرمائی ہے عید الفطر بھی اسی خوشی میں مناتے ہیں کہ اللہ تعالیٰ کے حکم سے ۳۰ روزے رکھ لئے ہیں۔ اور اپنے نفس کو ضبط میں رکھ لیا ہے کسی قوم یا ملک کا فتح کرنا کوئی بڑا کمال نہیں اور بڑے بڑے پہلوانوں کو گرتا یہ بھی کوئی بڑا کمال

نہیں، اسلام کہتا ہے کہ اگر اپنے نفس کو ضبط کر لیا اور راستے سے گرا دیا اور شیطان پر غلبہ حاصل کر لیا تو اسلام کہتا ہے کہ اس کی خوشی مناؤ کہ تم نے شیطان کو مغلوب کر دیا۔ اپنی خواہشات کو کنٹرول کر لیا۔ بھوکے تھے پیاسے تھے لیکن اللہ کے حکم کی تعمیل میں ۳ روز سے برداشت کئے تو اللہ تعالیٰ نے فرمایا کہ اب تم خوشی کے مستحق ہو اور عید منالو تو آج ہم جو عید منارہے ہیں اس کا تعلق بھی دنیوی امور سے نہیں۔ گو ہماری تاریخ میں عظیم فتوحات ہیں، آنحضرت صلی اللہ علیہ وسلم کی ساری زندگی فتوحات سے معمور ہے، ہم مکہ المکرمہ کی فتح کے دن بھی جشن منا سکتے تھے۔ ہم رسول اللہ صلی اللہ علیہ وسلم کی ولادت کے روز بھی عید منا سکتے ہیں لیکن آنحضرت کی ولادت اور آپ کو اللہ تعالیٰ کی جانب سے ختم نبوت کا تاج پہنائے جانے میں ہمارے عمل کو کچھ بھی دخل نہیں کہ یہ سب وہی چیز ہے۔ موسم بدلتا ہے تو اللہ سے بدلتا ہے ہمارا کوئی عمل دخل نہیں تو اصل چیز یہ ہے کہ انسان اپنے کسی عمل اور اعلیٰ کردار سے عید کو وابستہ کر دے جو اپنے اختیار سے صادر ہوا اور یہ ہماری امت کی خصوصیت ہے کہ آج بھی ہم جب عید مناتے ہیں تو وہ عبادت کی وجہ سے ہے، کچھ دیر بعد وہ عبادت ہم ادا کریں گے جسے قربانی کی عبادت کہا جاتا ہے "قربانی" ایک عظیم الشان عبادت ہے جو اس امت کی خصوصیت ہے۔ ایک صحابی نے آنحضرت صلی اللہ علیہ وسلم سے دریافت فرمایا کہ ماہ ذی الحجہ یا رسول اللہ! اے اللہ کے رسول! یہ قربانی کیا چیز ہے؟ کس لئے ہم کرتے ہیں؟ اب بھی بہت روشن خیال اور بہت سے دہریے جو ہر چیز میں عقل اور فلسفہ ڈھونڈتے ہیں وہ اب بھی کہتے ہیں کہ ہم کس لئے اتنے حیوانات ضائع کرتے ہیں۔ اور قربانی کیوں کرتے ہیں۔ حیوانوں کا ضائع کرنا تو عقل کے خلاف ہے اور دوسرے طریقوں سے یہ رقم کیوں نہیں خرچ کی جاتی۔

سنت ابراہیمی | تو صحابی نے جب دریافت کیا، تو آنحضرت صلی اللہ علیہ وسلم نے مختصر جملہ میں بات ختم کر دی اور فرمایا "سنت ابراہیم" میں الفاظ ارشاد فرمائے۔ کہ یہ تمہارے والد حضرت ابراہیم علیہ السلام کی سنت ہے بس اس ایک جملہ اور تین الفاظ میں آنحضرت صلی اللہ علیہ وسلم نے قربانی کے تمام فلسفے اور حکمتیں بلکہ قربانی کی ساری تاریخ کو سمودیا اور انسانیت کے سامنے پیش کر دیا۔

آج تمام دنیا ابراہیم علیہ السلام کے اتباع کی دعوت دے رہی ہے یہ خدا تعالیٰ نے ابراہیم علیہ السلام کو شرافت عطا فرمائی ہے۔

انہوں نے دعا فرمائی تھی کہ واجعل لی لسان صدق فی الاخرین میرے پروردگار! بعد میں آنے والی امتوں میں میرا چھاؤ کہ (تذکرہ) بنا دیجئے اور فرمایا

وجعلنا لہم لسان صدق علیا اور ہم نے ان کا چہرہ چا اور تذکرہ اونچا کر دیا۔

فرمایا وترکتنا علیہم فی الاخرین سلاماً علی ابراہیم کذلک نجی المحسنین

اگر یہودی ہیں یا نصاریٰ ہیں، انگریز ہیں یا امریکن، یا ہندوستان کے ہندو ہیں، سب اپنے اپنے خیال میں اس بات کے دعویدار ہیں کہ ہم ابراہیم علیہ السلام کے پیروکار ہیں تو ابراہیم علیہ السلام کی امامت پر سارا عالم گویا متفق ہے۔ ہندو بھی اپنی نسبت ابراہیم کو کرتے ہیں اور برہمن پنڈتت براہ راست کہتے ہیں کہ ہم ابراہیمی ہیں، مشرکین مکہ بھی کہتے تھے کہ ہم ابراہیمی ہیں۔ اب خدا نے ایک معیار مقرر کیا۔ یہاں دارالعلوم حقایقہ میں کچھ دنوں ایک بزرگ آتے تھے جو جتید عالم اور مناظر ہیں جو اس وقت یورپ میں رہتے ہیں انہوں نے بڑی عجیب بات کہی، کہ یورپ میں ایک بہت بڑا سینار تھا۔ تمام دنیا کے مذاہب کے پیرو اور اقوام اس میں جمع تھے۔ ہر ایک نے اپنے اپنے مذہب کی حقیقت کے دلائل بیان کرنے تھے مگر مسلمانوں نے ان سے عجیب بات کہی کہ دیکھو سب مذاہب کی کتابوں میں یہ بات آتی ہے کہ ابراہیم علیہ السلام قربانی کرتے تھے اور یہ بھی آیا ہے کہ انہوں نے بیٹے کی قربانی کی تھی اور اس کے بدلے اللہ نے دنبہ بھیج دیا تھا۔ یہود اور عیسائیوں کی کتب میں بھی یہ موجود ہے اور ہندوؤں کی کتب میں بھی مختلف طریقوں سے یہ بات نقل ہوتی چلی آئی ہے اہل اسلام کی کتابوں میں بھی ہے۔

اتباع ابراہیمی اور ملت مسلمہ | تو اب فیصلہ اس بات پر کر لیں گے کہ تمام عالم میں اس وقت ابراہیم کے طریق قربانی کو کون اختیار کئے ہوئے ہیں، نہ تو یہود قربانی کرتے ہیں، نہ عیسائی اور نہ ہندو، اس طریق سے قربانی کرتے ہیں صرف امت محمدیہ نے اپنے دادا کے سنت کو مضبوط تقاضا ہوا ہے۔ یہ شرف صرف امت محمدیہ کو حاصل ہے۔ تو ابراہیم کے پیروکاری کا دعویٰ بھی مسلمانوں ہی کا صحیح قرار دیا جاسکتا ہے نہ کہ یہود و نصاریٰ کا۔ تو دعوے دار تو سب مذاہب ہیں۔ مگر آنحضرت صلی اللہ علیہ وسلم نے فرمایا کہ صحیح اولاد وہی ہے جو اپنے آبا کے نقش قدم پر چلے ہو اور ان کے طریقوں کو زندہ رکھتی ہو اور اپنے دادا کے اقدار و روایات کو برقرار رکھے۔

”سُنَّۃ اِبْرٰہِیْمِ“ یہ قربانی تمہارے اپنے باپ ابراہیم کی سنت ہے۔ اور اگر تم دعوے دار ہو کہ ہمارے والد ابراہیم ہمارے دینی مقتدر ہیں اور ان کا یہ عمل ہے تو پھر ان کے راستے پر چل پڑیں اور اس میں حکمتیں اور فلسفے تلاش نہ کیجئے۔ تمہارے والد حضرت ابراہیم نے قربانی دی تھی۔ یہ قربانی صرف ایک حیوان کی قربانی نہ تھی، صرف اپنے نخت جگر اور پیارے بیٹے کی قربانی بھی نہ تھی بلکہ تمہارے دادا، عمر بھر قربانی، اور اللہ کے راستے میں امتحانات دیتے رہے۔ جس کی ایک طویل داستان ہے۔ اگر ایسا ہے تو اب ہم دعویٰ بجا طور کر سکتے ہیں کہ بل نستبع ملۃ ابراہیم حنیفا کہ ہم ملت ابراہیمی کی اتباع کرتے ہیں کہ آپ حنیف تھے حنیف کا معنی یہ ہے کہ ہر ماسوا اللہ سے کٹ کر صرف اللہ کے ہو چکے تھے۔ اپنے کو اللہ کے سپرد کر دیا تھا، اب اس ملت کی اتباع کرتے ہیں۔

ملت ابراہیمی کا خلاصہ | وہ ملت کیا ہے؟ وہ ملت خود حضرت ابراہیم ہمارے سامنے پیش فرماتے ہیں کہ:-

رَافِعٌ وَجَهَّتْ وَجْهَهَا لِلذِّى فُطِرَ السَّمَوَاتُ وَالْأَرْضُ حَنِيفًا وَمَا أَنَا مِنَ الْمُشْرِكِينَ
 ابراہیم علیہ السلام کا اعلان تھا کہ میں اپنا سب کچھ اپنی ذات سے اور توجہات سے کاٹ کر صرف اسی ایک ذات
 کی طرف جو فاطر السموات والارض ہے موڑ چکا ہوں اس کی طرف میری توجہ ہے ہر چیز سے۔ ایک سوا درکنارہ کش ہو گیا
 ہوں، میں مشرکین میں سے نہیں کہ ہر طرف جھاکتا پھروں اور ہر ایک کے سامنے جھکتا رہوں۔ میرا معبود ایک ہی ذات
 ہے جو اللہ تعالیٰ ہے اور فرماتے ہیں:-

ان صلاتی ونسکی ومحیای ومماتی لله رب العالمین۔ لا شریک له وبذالک امرت وانا
 اول المسلمین۔ یہ ابراہیم علیہ السلام کی ساری تاریخ خود حضرت ابراہیم نے بیان کر دی کہ میری تمام عبادات، نمازیں، روزے
 حج اور جان و مال کی قربانی اور عورت و آبرو کی قربانی، ملک و وطن کی قربانی، خواہشات کی قربانی، یہ ہر قسم کی قربانی ناسک
 میں آگتی ہے کہ اپنی محبوب چیز، اور خواہشات کسی بڑی ذات کی رضا کے لئے چھوڑ دیتے ہیں، جو بھی تمنا ہے
 خواہش ہے بڑی آرزو ہے ان سب سے دست بردار ہو جانا یہی قربانی ہے۔

تو ابراہیم نے آیت مذکورہ میں یہ اعلان کر دیا ملت ابراہیمی کا خلاصہ پیش کر دیا کہ میری زندگی، میری موت،
 وہ صرف خدا کے لئے ہے جو تمام کائنات کا پرورش کرنے والا اور حقیقی پروردگار ہے۔
 جب عالمین کا رب اللہ تعالیٰ ہی ہے تو عالم میں جو کچھ بھی ہے صرف اس کی محتاج ہے تو پھر اس کے ماسوا کوئی
 دوسری چیز۔ رب اور معبود کیسے بن سکتی ہے۔ عرش ہے یا فرش ہے، چاند ہے یا سورج، عناصر راجعہ ہیں یا ساری کائنات،
 سب اس کی ربوبیت کے محتاج ہیں۔ تو ان چیزوں کے سامنے کیسے جھکا جا سکتا ہے میں کوئی نادان ہوں کہ ان کے
 سامنے جھک جاؤں۔ لا شریک له۔ اس کا کوئی شریک نہیں و بذالک امرت اور خود خدا نے مجھے اس پر
 مامور کر دیا ہے۔ وانا اول المسلمین سب سے پہلے میں گردن نہاؤ اور منقاد ہونے والا ہوں۔

مسلم اور اسلام | اس آیت میں ملت کی طرف اشارہ کر دیا گیا ہے۔ کہ میں اول مسلم ہوں، مسلم، مسلمان کو
 کہتے ہیں مراد یہ ہے کہ میں ہی نمبر ایک مسلمان ہوں گا۔ یہ مراد نہیں کہ مجھ سے قبل کوئی مسلمان نہیں، بلکہ مقصد یہ ہے کہ
 جب بھی کوئی مسئلہ آئے گا میں صفت اول میں کھڑا ہوں گا۔ ابراہیم نے خود کو بھی مسلم کہا اور یہیں بھی مسلم، تو یہ بھی
 اللہ تعالیٰ کا انعام ہے کہ ہو سما کہ المسلمین، ابراہیم نے تم کو مسلم کا نام دیا، یہ بھی ہمارے دادا ابراہیم نے
 امت پر احسان کیا کہ یہ امت اپنے کو یہودی نہیں کہے گی، نصاریٰ نہیں کہلائے گی بلکہ خود کو مسلم کہے گی ہر امت کا
 ایک نام ہے لیکن ان کے ناموں میں کوئی سبق نہیں ہے۔ عیسائی کے معنی حضرت عیسیٰ علیہ السلام سے نسبت رکھنے
 والا، اس میں کوئی اور معنی نہیں ہے، یہودی کا معنی یہوداہ کی اولاد ہے، ہندو کا معنی یہ کہ جو ہندوستان میں
 موجود ہوا مطلب یہ کہ ہندوستان کا رہنے والا، تو ہمیں بھی محمدی نام دیا جا سکتا تھا

اور ہم یہ کہہ سکتے تھے کہ ہمیں بھی اللہ تعالیٰ نے یہ شرف دیا ہے کہ ہم محمد عربی صلی اللہ علیہ وسلم کی امت ہیں۔ ہم ایک عظیم ترین شخصیت کو منسوب تھے۔ عرش سے بلند شخصیت ہمارے لئے یہ فخر و مباہرات کی بات تھی، لیکن اس میں ہمارے لئے کوئی سبق نہیں تھا۔ ہم مکی و مدنی بھی خود کو کہہ سکتے تھے کہ ہماری نسبت مدینہ کی مٹی سے ہے یا مکی ہیں کہ کعبۃ اللہ سے ایک نسبت ہے۔ لیکن ہمیں بتایا گیا کہ تمہارا نام "مسلم" ہے اور تم مسلمان ہو وھو سماکم المسلمین، تو اس میں ایک بہت بڑا سبق موجود ہے، کہ جب بھی ہم خود کو یہ کہیں کہ ہم مسلم ہیں تو یہ لفظ ہمیں بہت بڑا سبق دیتا رہے گا۔ کہ مسلم کا معنی ہے ہر چیز کسی کے حوالے کر دینے والا۔ تسلیم کا معنی ہر چیز دوسرے کے حوالے کر دینا۔ ہمارے ہاں افغانستانی مجاہدین روزمرہ "تسلیم" کا لفظ استعمال کرتے ہیں جو اب بھی یہ اس معنی میں مستعمل ہے یعنی ستر نڈر "ہو جانا تسلیم کا معنی یہ ہے کہ میں نے اپنا اسلحہ رکھ دیا اور ہر چیز سے دستبردار ہو گیا ہوں۔ اسلام کا معنی "سپردن" ہے تو مراد یہ ہے کہ میری اپنی ساری متاع اور سب کچھ اللہ کے حوالے کر دیا ہے۔

سپردن ہوتا ہے خویش را تو دانی حساب کم و بیش را

کہ میری جان میرا مال میری خواہشات، میرا قانون، میری سیاست، میرا ادب، میرا مذہب، میری تہذیب، میرا فیشن اسے اللہ سب تیرے حوالے ہے۔ اسلمت و جہی الخ کا ایک معنی سپردگی کے آنا ہے۔ ان اللہ اشتري من المؤمنین انفسہم و اموالہم بان لھم الجنة۔ کہ خدا مسلمانوں سے جان بھی لیتے ہیں مال بھی لیتے ہیں، جنت کے بدلے ایک معنی اس کا یہ بھی ہے کہ تیرا کچھ بھی نہیں، تو نے تو ہر چیز دوسرے کے حوالے کر دی ہے تو نے عہد کیا ہے تو نے تو سبیت کر لی ہے۔ تو اپنی خواہشات اور مرضیات، مال و اولاد کا کسی چیز کا بھی مالک نہیں رہا۔ اگر تم خود کو مالک کہتے ہو تو میچر تو جھوٹ بولتے ہو کہ تم نے خود کو خدا کے سپرد کر دیا ہے، حقیقت میں خدا کے ساتھ دھوکہ کرتا ہے بظاہر بیعت کی ہے بیاطن غدار می کرتے ہو۔ خدا کی اصطلاح میں بھی ایسا آدمی باغی ہے۔

اسلام اور سلامتی اس کے علاوہ لفظ "مسلم" کا ایک اور سبق بھی ہے کہ اسلام سلامتی ہے، مسلم کا یہ معنی ہے کہ اس کی طرف سے کائنات کے ہر فرد کو سلامتی حاصل ہے۔ اسی طرح "مومن" کو دیکھئے تو اس کا معنی یہ بھی ہے کہ اس سے ہر ایک کو امان ہے، ملت ابراہیمی کے پیروؤں کا اعلان ہوتا ہے کہ ہم مسلم ہیں اور ہماری جانب سے سب کو سلامتی حاصل ہے ہم مومن ہیں اور ہماری دنیا کو امن دینا چاہتے ہیں۔ ہم کسی کو ڈسبیل کے نہیں، خاندان کا آدمی ہے یا محلے کا یا شہر کا حکومت کا ہے ملک کہہ ہے، ہر ہر فرد کو مسلمان کی طرف سے امان حاصل ہے۔ تو مسلمان وہ ہے کہ ساری مخلوق اس کی زبان کی ضرورت سے، ہاتھ سے اور پاؤں سے محفوظ رہے المسلم من سلم المسلمون من لسانہ ویدہ اسی طرح فرمایا گیا المؤمن من امنہ الناس علی دمانہم و اموالہم مومن وہ ہے کہ لوگ اس کی

طفت امن میں رہیں کہ ہماری جان کو، مال کو، عزت و آبرو کو، وہ ترچھنی نگاہ سے بھی نہ دیکھے گا۔

احترام انسانیت | اُن حضرت صلی اللہ علیہ وسلم نے فرمایا کہ مومن، دوسرے مومن سے جھوٹ نہیں بولتا۔ لایکذب، دھوکہ نہیں دیتا ولا یخدر ولا یخذلہ اور نہ وہ کسی کو ذلیل کرتا ہے اور نہ ہی مومن اپنے بھائی اور پڑوسی اور کسی مسلمان کے پیچھے پرو کر اس کی آبروریزی کرتا ہے۔

حدیث میں آتا ہے کہ ایک آدمی دوسرے کے عیوب تلاش کرتا پھرتا ہے اور ہر وقت اسی ٹوہ میں رہتا ہے، کرید میں رہتا ہے، مگر جس طرح بھی بن پڑے کوئی عیب اس کا نکال لاؤں تو اللہ تعالیٰ، ایسے شخص کے عیوب کو ظاہر کر دے گا اور اسے رسوا کر دے گا، اللہ تعالیٰ کی عیب کچھ معلوم ہے، اللہ تعالیٰ فرماتے ہیں کہ میں نے ایسے شخص کے ہزاروں اور کروڑوں عیبوں کو چھپا رکھا ہے ان پر پردہ ڈال دیا ہے اور جب یہ خود عیوب سے بھرا ہوا ہے مگر دوسرے کے عیوب تلاش کرتا ہے تو میں بھی اس کے عیوب ظاہر کر کے اسے رسوا کر دوں گا

ومن تتبع اللہ عوراتہ یخذلہ

پھر جس کو خدا تعالیٰ رسوا کرنا چاہیں تو وہ تو برس عام رسوا ہو گا۔ اور پھر چوک میں رسوا ہو گا ولو فی جوف وحلہ اگر یہ کجاوہ کے کنج میں بھی پڑا ہو اور کوئی جرم کرے اللہ تعالیٰ سے بچ نہیں سکتا، پچھلے زمانہ میں لوگ اونٹوں پر کجاوہ میں ہوو ج میں سفر کیا کرتے تھے اس لئے بطور تمثیل کجاوہ کا نام لیا گیا مراد یہ ہے کہ اگر تہ خانہ میں ہو اور محفوظ کو ٹھہری میں چھپا ہوا ہو تو خدا تعالیٰ فرماتے ہیں میں اس کو باہر نکال کر ذلیل کر دوں گا۔ ومن ستر علیٰ غیبہ — ایک مسلمان جس نے اپنے مسلمان بھائی پر پردہ ڈال دیا، اور برے کے بجائے اچھے پہلو ظاہر کئے۔ ستر اللہ علیہ یوم القیامت، تو اللہ پاک قیامت کے روز اس کو اپنی رحمت کے پردوں سے ڈھانپ دیں گے۔ یہی بات ہے کہ چار و ناچار اسلام کو آج ساری دنیا امن کا مذہب قرار دے رہی ہے۔ کہ اس کے نام میں بھی امن ہے اور پیغام میں بھی سلامتی ہے۔

ابراہیم کی بے مثال قربانیاں | بہر حال حضرت ابراہیمؑ مسالم تھے اور انہوں نے اسلام کا ثبوت پیش کر دیا، اولاً اپنے گھر اور خاندان سے جنگ کی، حضرت ابراہیمؑ علیہ السلام کا سارا گھرانہ مذہبی تھا آپ کے والد ایک بڑی قوم کے سربراہ، دینی مقتدا و پیشوا تھے۔ دینی امور سارے اس سے وابستہ تھے اگر لوگ ہندو تھے تو ان کے پروہت اور پنڈت تھے۔

تو حضرت ابراہیمؑ کو اس طرح ایک بڑا اور عظیم منصب ملا تھا۔ بڑی گدھی اور مسند کے وارث بن جاتے مگر فطرت سلیمہ عطا ہوئی تھی، توحید کا اعلان کر دیا، بس توحید کی آواز لگانی تھی کہ سارا خاندان ان کا مخالف ہو گیا۔ باپ نے ہر طرح سختی شروع کی، جس کی تفصیلات قرآن مجید میں مذکور ہیں۔

ابراہیمؑ نے گھر کو لات مار دی، باپ کی گدھی اور مستقبل کی پیشوائی چھوڑ دی۔ سب کچھ سے دست بردار ہوتے یہی وہ اسلام ہے جس کا مظاہرہ ابراہیمؑ نے اول و صلہ میں کر دیا۔

لا شریک لہ وبذالک امرت وانا اول المسلمین

اس کے بعد دوسرا مرحلہ، سارے ملک سے جنگ کا اور بادشاہ سے ٹکر لینے کا تھا۔

بارفروہ اور سرخروئی | فرود بادشاہ شرک اور کفر کا علمبردار تھا تو آپ نے ایسے ظالم و جابر حکمران سے مقابلہ کیا سارے بت توڑ دئے اور قوم سے کہا تم ایسے خداؤں کی پوجا کرتے ہو جو ٹوٹ بھی سکتے ہیں۔ اپنے خداؤں سے پوچھو، انہیں کس نے توڑا ہے؟ تفصیلات کا وقت نہیں آپ سب جانتے ہیں۔

حکومت نے کہا، انہیں آگ میں ڈال دو، یہ تمہارے معبودوں کا دشمن ہے آگ کا ایک بڑا لاؤ تیار کیا گیا، ساری کائنات حیران ہے کہ اللہ، تیرا نوجوان بندہ، آگ میں بھینکا جا رہا ہے جس نے تیری وحدانیت کا اعلان کیا ہے آج یہ مظلوم اور بے بس ہے، فوج ہے، رعیت ہے اپنے ہیں یا پرلے ہیں سب اس کو کارِ ثواب سمجھتے ہیں یہ منظر عرض دیکھ رہا ہے فریش دیکھ رہا ہے چاند دیکھ رہا ہے ستارے اور سورج دیکھ رہے ہیں کیونکہ سب سمجھتے ہیں، اور سب اللہ کی بندگی میں سرشار ہیں کل قد علم صلواتہ و تسبیحہ ہم انسانوں میں مشرک موجود ہیں مگر ان پتھروں و رختوں، اجار و اشجار میں کوئی مشرک نہیں۔ ان جانوروں میں کوئی اللہ کا شریک نہیں ٹھہراتا۔ یہ سب تکوینی لحاظ سے اللہ کی بندگی سے لمحہ بھر نہیں سہک سکتے۔ نہ حکم عدویٰ کرتے ہیں اگر چاند و ستارے ہیں تو سارے اپنے نظام پر چل رہے ہیں کل بحیرہ مستقر رہا۔ ہیں۔ گو سب حضرت ابراہیمؑ کے اس ابتلا کو دیکھ رہے ہیں اور یہی منکر لائق ہے کہ ایسے وقت ہم کیا کر سکتے ہیں، جب حضرت ابراہیمؑ کو لایا گیا تو سب نے اپنی خدمات کی پیش کش کر دی، ملائکہ حاضر ہوئے حضرت جبریلؑ تشریف لائے اور اپنی خدمات پیش کر دیں، مگر حضرت ابراہیمؑ کو خدا تعالیٰ کے ساتھ عجیب اور بے پناہ عشق تھا اور خداوند تعالیٰ کو بھی حضرت ابراہیمؑ کے ساتھ بے پناہ محبت تھی۔

جیسے ایک عاشق یہ نہیں چاہتا کہ میرے محبوب کے ساتھ کسی دوسرے کی محبت بھی ہو، یا میرے محبوب کے دل میں کسی دوسرے کا خیال آجائے، اسی طرح اللہ تعالیٰ کا معاملہ حضرت ابراہیمؑ کے ساتھ تھا وہ حضرت ابراہیمؑ کو عالم اسباب کی ہر چیز سے کاٹ رہے تھے اور امتحانات لے رہے تھے۔ واتخذ اللہ ابراہیم خلیلاً۔ اللہ تعالیٰ نے حضرت ابراہیمؑ کو دوست چن لیا۔

تو جب ابراہیمؑ دوست ہوا تو دوستوں میں غیر نہیں چل سکتا۔ تب اللہ نے امتحان لیا۔ کہ آیا ہماری دوستی میں غیروں کو تو نہیں پکارا جاتا، یا حضرت ابراہیمؑ غیروں کی امداد تو نہیں لیتے۔ حضرت جبریلؑ جس کے قرآنے لوط و سدوم کو ایک پر سے اٹھایا اور الٹ کر ٹھس ٹھس کر دیا، دنیا کے کروڑوں ایمم بم حضرت جبریلؑ کے ایک پر کا مقابلہ نہیں کر سکتے

القوی الامین جنہیں خدائی تمغہ ملا ہے۔

خدا تعالیٰ نے فرمایا کہ جبریل قوت والے ہیں اور امین بھی ہیں تو حضرت جبریل نے عرض کیا کہ میں اپنی طاعت پیش کرتا ہوں تو حضرت ابراہیم نے کہا کہ خود آئے ہو یا خدا نے بھیجا ہے۔ عرض کی خود حاضر ہوا ہوں یہ میرے اپنے جذبات ہیں اور آپ توحید کے علمبردار ہیں میں خود اس کو سعادت سمجھتا ہوں کہ آپ کی امداد کروں۔

حضرت ابراہیم علیہ السلام نے فرمایا۔ اَمَّا اَنْتَ فَلَا، جب آپ خود آئے تو آپ سے میں کوئی امداد نہیں لیتا واپس ہو جا۔ یہ تو خدا کی غیرت کے خلاف ہے۔ اور آپ سے امداد لینا گویا، امتحان ہال میں نعتل کرنا ہے۔ ابراہیم غیرت و اخلاص کا پرچہ دینا چاہتے تھے۔ یہاں بھی آپ نے عجیب انداز اختیار کیا اور جبریل سے دریافت کیا، کہ خدا تعالیٰ اس سارے معاملہ میں باخبر بھی ہیں یا کہ نہیں؟

تلك حبتنا آتيناها ابراهيم

اس انداز کا قوت بیان اور طرز استدلال اللہ پاک نے صرف ابراہیم علیہ السلام کو دیا تھا۔

تو جبریل نے فرمایا خداوند تعالیٰ باخبر ہیں۔ تو فرمایا۔ کہ اے جبریل پھر آپ واپس ہو جائیں۔

تو جبریل نے کہا کہ اچھا سوال تو خدا سے کرو تو حضرت ابراہیم نے فرمایا کہ خدا تعالیٰ کا علم ہی کافی ہے میرے سوال کی حاجت نہیں۔ علیٰ بحالی، حسبی عن سوالی تو ان سب امتحانات میں کامیاب ہو گئے۔ اہل حق کا شیوہ ہے کہ آگ لگ جائے تو اس کے بجھانے کی کوشش کرتے ہیں، اگر نہیں بجھتی تو کوشش کرنی ہے۔ آج بھی فتنوں کا دور ہے باطل کی یلغار ہے۔ ہر مسلمان کا فرض ہے کہ اپنی مقدور بھر کوشش کرے ہاتھ سے ہوا زبان سے ہو، جس طرح کھنی بن پڑے کوشش کرے جیسا کہ اس وقت بھی طرح طرح کے پرندے آئے اور چونچوں میں پانی لاکر آگ بجھانے کی کوشش کرتے تھے۔ خوب سمجھتے تھے کہ یہ آگ ہم بجھا تو نہیں سکتے لیکن اپنے جذبات کا اظہار تو کرتے تھے۔ اور کچھ ایسے بد بخت بھی تھے بعض حیوان کہ دور سے آگ کو مزید بچھونکتے تھے تاکہ آگ مزید بڑھ جائے تو آج اگر ہم باطل کی آگ بجھا نہیں سکتے تو کم از کم یہ کوشش تو کر لیں کہ وہ آگ مزید نہ پھیل جائے۔ تو حضرت جبریل واپس ہوئے اور ابراہیم آگ میں ڈال دئے گئے، مگر یہ آگ اور کائنات کے سارے عناصر اللہ کے قبضہ میں ہیں۔ سائنس جو کچھ بھی کہے مگر یہ تو سب اللہ کی مخلوق ہیں اللہ چاہے کہ نہ آگ نہ جلانے تو نہیں جلائے گی اور اگر چاہے تو جلانے گی۔ اگر اللہ فیصلہ کر دیں کہ دریا اور سمندر ڈبوئیں گے نہیں تو بس، پھر وہ نہیں کر سکتے۔ یہ ایک بڑی داستان ہے کہ عناصر اربعہ کے خاصیات کو اللہ تعالیٰ نے جب چاہا ہے معطل کر دیا ہے آگ جلانے کے لئے ہے مگر ہوا یا نار کو فی برداً و سلاماً علی ابراہیم اے آگ۔ تو آج ٹھنڈی ہو جا اور ابراہیم پر گل و گلزار بن جا۔ حضرت ابراہیم معز و ہوتے اور کامیاب ہوئے۔

پھر ایک وقت ایسا آیا کہ اللہ پاک نے فرمایا کہ ابراہیم اب جا کر میرے گھر کو آباؤ کرو، یہاں کے لوگ بد بخت ہیں ہدایت

کے طالب نہیں، جاؤ ہجرت کر لو، یہ تیسرا مرحلہ تھا اور سخت مرحلہ تھا، ترک وطن کا، جو آسان کام نہیں۔ آج مسلمانوں کو بھی وطن کے بت نے خراب کر دیا ہے۔ عراق ہے یا ایران ہے سب وطنیت کے بت کے پوجا کی وجہ سے مشکلات کا شکار ہیں۔ تو اولاً وطن کا بت اللہ تعالیٰ نے ابراہیم علیہ السلام کے ذریعہ پائش پائش کر دیا اور پھر حضرت بنی کریم صلی اللہ علیہ وسلم کی ہجرت سے وطنیت کے بت کو مزید ذلیل کر دیا۔ تو حضرت ابراہیم نے ہجرت کر لی۔ حضرت ہاجرہ، بھی کیسی سراپا تسلیم تھیں کہ فرمایا بے فکر رہیں اللہ ہی ہمارا کفیل و کارساز ہے۔

پھر سخت ترین گھڑی آزمائش کی بڑھاپے میں آئی کہ ابراہیم علیہ السلام خواب دیکھتے ہیں، اور اگر ہم ہوتے تو خواب نہیں کوئی تلوار سر پر لٹکا کر بھی حکم دے تب بھی اس میں تاویلات کرتے، تو حضرت ابراہیم نے کوئی تاویل نہیں کی اور فرمایا۔ یسبنی انی اری فی المنام انی اذ بحک، فانظر، ما ذاتی۔

اے میرے پیارے بیٹے! میں نے خواب دیکھا ہے کہ آپ کو ذبح کر رہا ہوں بیٹا۔ اس میں آپ کی رائے کیا ہے؟ بیٹے نے عرض کیا جو پیکر تسلیم و رضا تھا یا ابت افعل ما تو امر۔ اے ابا جان، فوراً اللہ کے حکم کی تعمیل کریں، شش و پنج اور تردد اس میں نہ کریں سبجد فی انشاء اللہ من الصابریں۔

ابا جان تم مجھے صابریں میں سے پاؤ گے۔ باپ کس قدر عظیم قربانی کر رہے ہیں اولاد کی قربانی، اور اولاد نے بھی اسی معیار کی قربانی دی اور کہا بسک، تو حقیقت یہ اندر کا اسلام تھا جو بیٹے کی گردن پر چھری چلا رہا تھا۔ اور یہی اسلام تھا جس نے ابراہیم کے ہاتھ میں چھری دی اور اسلام ہی تھا جس نے بیٹے کو چھری کے سامنے لٹا دیا کہ ع

تسلیم نم ہے جو مزاج یار میں آئے

اور بیٹے نے ابا جان سے عرض کیا، آنکھوں پر پٹی باندھ لیں کہیں پدری شفقت مانع نہ ہو جائے۔

حضرت اسماعیلؑ ہیں یہ سبق دیتے ہیں کہ والدین سے ایسا سلوک کیا جائے اور والدین کو ابراہیم نے سبق دیا کہ خدا کے راستے میں اولاد کو بھی قربان کر دو۔

فلما اسلما، وتلہ للعجبین۔ نادیناہ ان یا ابراہیم۔ قد صدقت الرؤیا انکذا الذک نجزی

المحسینین ۵

دونوں نے اپنی اسلامیت کا ثبوت دے دیا۔

تکبیر و حمد | اور جب چھری چلائی تو اوپر سے خبر نیل کی آواز آئی، اللہ اکبر اللہ اکبر، اوپر سے ندا آئی، خبر دار چھری مت چلانا اللہ کی ذات تو واقف بہت بڑی اور سب سے بڑی ہے وہ آپ کے بیٹے کو ذبح نہیں کرنا چاہتے ابراہیم سمجھ گئے اور پکارا اٹھے لا الہ الا اللہ واللہ اکبر حضرت اسماعیلؑ بھی سمجھ گئے۔ کہ اللہ پاک نے میری جگہ دوسری قربانی بیچ دی تو پکارا اٹھے کہ اللہ اکبر واللہ الحمد یہ تین جملے ہیں ایک خبر نیل علیہ السلام کا دوسرا ابراہیم علیہ السلام کا

اور تیسرا حضرت اسمعیل علیہ السلام کا۔

تو نویں ذوالحجہ کی فجر سے ۱۳ کے عصر تک واجب ہے کہ نماز جماعت سے پڑھے یا بیخجاعت کے، ہر فرض نماز کے بعد باواز بلندان تکبیرات کو پڑھنا واجب ہے، زور سے پڑھنا اور یہ ترانہ بلند کرنا ضروری ہے انہیں تکبیرات تشریحی کہا جاتا ہے۔ و توکتا علیہ فی الاخرین۔ سلام علی ابواہیم۔ انکذا اللف نجزی المحسنین انہ من عبادنا الطواغیبین تو ابراہیمؑ اس عظیم امتحان میں بھی کامیاب ہو گئے۔ اب سنتہ ابراہیم کی حقیقت سمجھ میں آئی۔ آل حضرت نے اس جہد میں سب کچھ سمیٹ دیا کہ اپنے والد ابراہیمؑ کی زندگی کو دیکھو اور ان کے کردار کو تم بھی اگر ان کا اتباع کرو گے تب اہل اور اولاد کہلا سکو گے۔ آج تم جانور ذبح کرتے ہو تو یہ درحقیقت اس بات کا اعلان ہے کہ اے اللہ! ہم تیری رضا کی خاطر ہر قسم کی قربانی کے لئے تیار ہیں۔ مال و جان، عزت و آبرو سب تیری رضا میں نچھاور کر دیں گے۔

امت مسلمہ کی مرکزیت | حضرت ابراہیمؑ کا دوسرا بڑا سبق حج ہے اور کعبہ کی مرکزیت ہے جو اہل اشارہ ہے بلکہ آپ نے یہ کہنا چاہا کہ اے ملت مسلم! اے میری اولاد! اپنی مرکز سے وابستہ رہنا، یہ مرکز اگر تم نے چھوڑ دیا تو تہس نہس ہو جاؤ گے ہر قوم جس طریقہ سے چاہے رہ سکتی ہے۔ مگر ملت مسلمہ مرکز سے کٹ کر زندہ نہیں رہ سکتی۔ یہ امت ایک پھلدار درخت ہے جب درخت اپنی جڑ سے کٹ جائے تو اس کے پھل ختم ہو جاتے ہیں وہ سایہ دے سکتا ہے۔ آج سارا عالم اسلام انتشار میں ہے جب کہ جو مرکزیت اللہ پاک نے نہیں دی ہے وہ کسی کو بھی نہیں دی گئی۔ ۲۵،۶۰ لاکھ انسان عرب و عجم، کالے اور سفید، سب کو خداوند تعالیٰ عرفات میں جمع کر دیتے ہیں تو ابراہیمؑ نے اس طرح ہمیں وحدت اور اتحاد کی تعلیم دی۔ اور حضرت رسول اللہ صلی اللہ علیہ وسلم نے آخری حج کے موقع پر فرمایا تو جمعوا بعدی کفاراً یضرب بعضکم رقاب بعض اے امت! میرے بعد کافر نہ ہو جانا جس کی مراد یہ ہے کہ میرے بعد ایسا نہ ہو جانا کہ ایک دوسرے کی گردنیں کاٹنے لگو اور نفرت و انتشار پیدا کر لو اور وحدت و مرکزیت کو توڑ بیٹھو۔ یوں ہرگز نہ کرنا، ایک بن کر رہو۔ آپس میں تمہارا اختلاف بھی آئے گا، سیاسی رائے بھی مختلف ہوگی۔ اختلاف رائے بھی آئے گا کہ اختلاف رائے تو زندہ قوم کی شان اور عظمت کا نشان ہے لیکن مسلمانوں کے اختلاف کے باوجود ایک دوسرے کی عظمت، قدر، احترام و اکرام میں کوئی فرق نہیں آتا، ایک دوسرے کی بے عزتی نہیں کرتے، ایک دوسرے کی آبروریزی نہیں کرتے۔

آل حضرت صلی اللہ علیہ وسلم نے دریافت فرمایا: آج کونسا دن ہے؟ فرمایا آج عرفات کا دن ہے یہ کون سا میدان ہے؟ یہ عرفات کا میدان ہے۔ یہ کون سا موسم ہے؟ یہ حج کا موسم ہے۔ اور حرمت کے ایام ہیں تو فرمایا: اے مسلمانو! رات دعاؤں، اموالکم و اعداؤں کو و جہاد علیکم کما ہمتہ یوم هذا فی شہر کرم هذا۔

اے میری امت! تمہارا خون ایک دوسرے پر ایسا حرام ہے۔ اور تمہارے اموال تمہاری آبرو میں ایک دوسرے پر ایسی حرام ہیں۔ ایک دوسرے کے لئے اتنی محترم ہیں جیسے کہ آج کا روزہ حرام و محترم ہے۔ خانہ کعبہ کو گرانہ، اللہ کے نزدیک اتنا جرم نہیں، جتنا ایک انسان کو قتل کر دینا۔
حضرت عبید اللہ ابن عمرؓ خانہ کعبہ کی طرف دیکھتے اور فرماتے :-

اے بیت اللہ! اللہ پاک نے تجھے کس قدر عظمت دی ہے۔ کس قدر بڑی شرافت دی ہے لیکن ایک مسلمان کا دل تجھ سے زیادہ اللہ کو محبوب ہے۔

بہر حال اس روز اور ان ایام میں اتحاد و ایثار کا ایک زبردست سبق موجود ہے ہم یہاں اس لئے جمع ہوئے ہیں کہ اللہ کی رضا کے لئے قربانی کریں گے : ﴿وَآخِرُ دَعْوَانَا أَنِ الصَّلَاةُ لِلَّهِ رَبِّ الْعَالَمِينَ﴾

ملوث نم رکھنے کے لئے جوتے پہننا بہت ضروری ہے ہر مسلمان کی کوشش ہونی چاہیے کہ اس کا وضو قائم رہے۔

سروس انڈسٹریز

پائیدار۔ دلکش۔ موزوں اور
واجبی نرخ پر جوتے بناتی
ہے

سروس شوز
مقام حسین قدم قدم

